



(எட்டாவது பாராளுமன்றம் - முதலாவது கூட்டத்தொடர்)

இல. 44.]

பாராளுமன்றம்

ஒழுங்குப் பத்திரம்

2016 சனவரி 26, செவ்வாய்க்கிழமை, பி.ப. 1.00 மணிக்கு

வாய்மூல விடைக்கான வினாக்கள்

41/ '15

1.

கௌரவ புத்திக பத்திரண,— வலுவாதார அபிவிருத்தி மற்றும் வனசீவராசிகள் அமைச்சரைக் கேட்பதற்கு,— (1)

- (அ) (i) உத்தேச அம்பாந்தோட்டை காட்டு யானைகள் முகாமைத்துவ ஒதுக்குப் பிரதேசத்தின் காணிகள் பலவந்தமாக கைப்பற்றப்படுகின்றன என்பதையும்;
 - (ii) ஒதுக்குப் பிரதேசங்கள் துப்புரவு செய்யப்பட்டுள்ளன என்பதையும்;
 - (iii) மேற்படி ஒதுக்குப் பிரதேசத்தினுள் பல்வேறு அபிவிருத்தித் திட்டங்கள் செயற்படுத்தப்பட்டுள்ளன என்பதையும்;
 - (iv) இதன் காரணமாக யானை - மனித மோதல் தீவிரமடைந்துள்ளதென்பதையும்;
 - (v) மேற்படி காட்டு யானைகள் முகாமைத்துவ ஒதுக்குப் பிரதேசத்தின் செயற்பாடுகள் இடைநடுவில் நிறுத்தப்பட்டுள்ளதென்பதையும்;
- அவர் அறிவாரா?

- (ஆ) (i) உத்தேச அம்பாந்தோட்டை காட்டு யானைகள் முகாமைத்துவ பிரதேசத்தின் விஸ்தீரணம் யாதென்பதையும்;
 - (ii) மேற்படி ஒதுக்குப் பிரதேசத்தின் எல்லைகள் யாவையென்பதையும்;
- அவர் இச்சபைக்கு அறிவிப்பாரா?
- (இ) (i) மேற்படி ஒதுக்குப் பிரதேசத்தில் இடம் பெறுகின்ற மனித செயற்பாடுகளை நிறுத்த நடவடிக்கை எடுப்பாரா என்பதையும்;
 - (ii) ஆமெனில், அது எவ்வாறென்பதையும்;
- அவர் குறிப்பிடுவாரா?

- (ஈ) இன்றேல், ஏன்?

92/ '15

2.

கௌரவ வாகுதேவ நாணாயக்கார,— பாதுகாப்பு அமைச்சரைக் கேட்பதற்கு,— (3)

- (அ) படை உறுப்பினர்களது பிள்ளைகளுக்காக ஒதுக்கப்பட்ட பாடசாலைகள் தனியாகப் பேணிவரப் படுகின்ற கொள்கையை அவர் ஏற்றுக்கொள்வாரா என்பதையும்?
- (ஆ) இராணுவத்தின் தியாகிகளான, உத்தியோகத்தார்கள் மற்றும் படைவீரர்கள் ஆகிய இரு பிரிவினருக்கும் சிறப்புரிமைகளை பெற்றுக்கொடுத்தல் அவசியமாயிருந்த போதிலும் இவர்களின் பிள்ளைகளுக்கு தனியான பாடசாலைகள் காணப்படுவதன் மூலம் சமூகத்தில் புதிய சமூக வகுப்பொன்றின் அடிப்படையில் வசதிகள் ஏற்படுத்திக்கொடுக்கப்படுவதை அவர் ஏற்றுக்கொள்வாரா என்பதையும்?

(2)

- (இ) (i) மேற்படி பாடசாலைகளில் உள்ள உத்தியோகத்தார்களின் பிள்ளைகள் மற்றும் படைவீரர்களின் பிள்ளைகளின் எண்ணிக்கை தனித்தனியே யாதென்பதையும்;
- (ii) இத்தகைய பாடசாலைகளை கல்வித் திணைக்களத்தின் கீழ் கொண்டுவந்து ஏனைய மாணவர்களையும் சேர்த்துக்கொண்டு பேணிவருவதையிட்டு பரிசீலிக்காமைக்கான காரணம் யாதென்பதையும்;
- அவர் இச்சபையில் அறிவிப்பாரா?
- (ஈ) இன்றேல், ஏன்?

196/ '15

3.

கௌரவ விஜித ஹேரத்,— மாகாண சபைகள் மற்றும் உள்ளூராட்சி அமைச்சரைக் கேட்பதற்கு,— (2)

- (அ) (i) ஒருங்கிணைந்திருந்த வட - கிழக்கு மாகாண சபை, வடக்கு மற்றும் கிழக்கு மாகாண சபைகளாகப் பிரிக்கப்பட்ட சந்தர்ப்பத்தில் கிழக்கு மாகாணத்தின் நிரந்தர குடியிருப்பாளர்களான 270 உத்தியோகத்தார்கள் வட மாகாண சபைக்கு இணைக்கப்பட்டனர் என்பதையும்;
- (ii) சுமார் ஏழு வருட காலமாக மேற்கூறப்பட்டவாறு வதிவிடப் பிரதேசத்திற்கு வெளியில் பணியாற்றுவதன் மூலம் மேற்படி உத்தியோகத்தார்கள் பெரும் சிரமங்களுக்கு உள்ளாகின்றனர் என்பதையும்;
- (iii) மேற்படி உத்தியோகத்தார்கள் கிழக்கு மாகாணத்திற்கு இடமாற்றம் பெற்றுக்கொள்வதற்காக பல சந்தர்ப்பங்களில் முயற்சியெடுத்துள்ள போதிலும் அது பயனளிக்கவில்லையென்பதையும்;
- (iv) ஒருசில உத்தியோகத்தார்கள் மட்டும் அதிகாரிகளின் ஒத்துழைப்பைப் பெற்று இடமாற்றங்களைப் பெற்றுள்ளனர் என்பதையும்;
- அவர் அறிவாரா?
- (ஆ) (i) கிழக்கு மாகாண குடியிருப்பாளர்கள் அம் மாகாண சபையில் பணியாற்றுவதற்காக மேற்கொள்ளும் நியாயமான கோரிக்கையை நிறைவேற்றுவாரா என்பதையும்;
- (ii) ஆமெனில், அது தொடர்பாக எடுக்கப்படும் நடவடிக்கை யாதென்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

198/15

4.

கௌரவ (டாக்டர்) நளிந்த ஜயதிஸ்ஸ,— பாதுகாப்பு அமைச்சரைக் கேட்பதற்கு,— (1)

- (அ) (i) 2006 ஆம் ஆண்டில் இலங்கை கடற்படையின் நிறைவேற்றுப் பிரிவுக்காக பயிலிளவல் உத்தியோகத்தார்கள் ஆட்சேர்ப்பு செய்யப்படுகையில் வேண்டப்பட்டிருந்த கல்வித் தகைமைகள் யாவை;
- (ii) லெப்டினன்ட் வை.கே. ராஜபக்சு NRX 2431 கொண்டிருந்த கல்வித் தகைமைகள் யாவை;
- (iii) உரிய கல்வித் தகைமைகளுக்குப் புறம்பாக அவரை ஆட்சேர்ப்பதற்கு இருந்த விசேட காரணம் யாது;
- (iv) இதன் பொருட்டு பாதுகாப்பு அமைச்சின் அங்கீகாரம் பெறப்பட்டதா;
- (v) இவர் கடற்படையில் சேர்ந்த திகதி மற்றும் பயிற்சியை நிறைவுசெய்த திகதி யாது;
- என்பதை அவர் இச்சபைக்கு அறிவிப்பாரா?

- (ஆ) (i) இற்றைவரை இவருக்கு கிடைத்த வெளிநாட்டுப் புலமைப் பரிசில்கள் மற்றும் பயிற்சிகள், வெளிநாட்டிலிருந்த காலப்பகுதி, வெளிநாடுகளும் அரசாங்கமும் செலவிட்ட பணத்தொகையும் தனித்தனியாக எவ்வளவு;
- (ii) 2007 ஆம் ஆண்டில் டார்மத்திலுள்ள பிரித்தானிய றோயல் கடற்படைக் கல்லூரியில் பயிற்சிக்காக இவர் தெரிவுசெய்யப்பட்டமைக்கான காரணங்கள் யாவை; அது பிரித்தானிய அரசாங்கம் வழங்கிய புலமைப் பரிசிலொன்றா; என்பதையும் அவர் இச்சபைக்கு அறிவிப்பாரா?
- (இ) (i) லெப்டினன்ட் ராஜபக்ச மீது முன்வைக்கப்பட்டுள்ள குற்றச்சாட்டுகளை புலனாய்வுசெய்த மூவரடங்கிய கடற்படைக் குழுவின் அறிக்கைக்கிணங்க இவருக்கும் சம்பந்தப்பட்ட வேறு ஆட்களுக்கும் எதிராக மேற்கொள்ளப்பட்ட ஒழுக்காற்று நடவடிக்கைகள் யாவை;
- (ii) இன்றேல், அதற்கான காரணங்கள் யாவை; என்பதை அவர் குறிப்பிடுவாரா?
- (ஈ) இன்றேல், ஏன்?

206/ '15

5.

கௌரவ ஹேசா விதானகே,— மலைநாட்டு புதிய கிராமங்கள், உட்கட்டமைப்பு வசதிகள் மற்றும் சமுதாய அபிவிருத்தி அமைச்சரைக் கேட்பதற்கு,— (2)

- (அ) (i) இலங்கையில் தோட்டங்களைச் சார்ந்து வாழ்ந்து வருகின்ற தமிழ் மக்கள் தொடர்பாகவும், தோட்டங்களைச் சார்ந்த லயன் அறைகள் தொடர்பாகவும் ஆய்வொன்று மேற்கொள்ளப்பட்டுள்ளதா என்பதையும்;
- (ii) ஆமெனில், தோட்டங்களைச் சார்ந்த வீடுகள், லயன் அறைகள் மற்றும் அவற்றைச் சார்ந்து வாழ்ந்து வருகின்ற மக்களின் எண்ணிக்கை யாது என்பதையும்;
- (iii) இவர்களில் பாடசாலைக்குச் செல்கின்ற வயதைச் சேர்ந்த பிள்ளைகளின் எண்ணிக்கை மற்றும் அவர்களுள் பாடசாலைக்குச் செல்லாத பிள்ளைகளின் எண்ணிக்கை யாது என்பதையும்;
- (iv) மின்சார வசதிகள் மற்றும் துப்பரவேற்பாட்டு வசதிகள் இல்லாத குடும்ப அலகுகளின் எண்ணிக்கை யாது என்பதையும்;
- அவர் இச்சபைக்கு அறிவாரா?
- (ஆ) (i) தோட்டங்களைச் சார்ந்து வாழ்ந்துவருகின்ற தமிழ் மக்களின் பொது வாழ்க்கையை மேம்படுத்துவதற்கான வேலைத்திட்டமொன்றை ஆரம்பிப்பாரா என்பதையும்;
- (ii) ஆமெனில், மேற்படி வேலைத்திட்டம் யாது என்பதையும்;
- (iii) தோட்டங்களைச் சார்ந்துள்ள மக்களின் லயன் அறைகளை மையமாகக் கொண்ட வாழ்க்கையை முடிவுக்குக் கொண்டுவந்து இவர்களை முறைசார்ந்த வீடுகளில் குடியமர்த்துவதற்கான வேலைத்திட்டமொன்று உள்ளதா என்பதையும்;
- (iv) ஆமெனில், மேற்படி வேலைத்திட்டத்தை நிறைவு செய்ய உத்தேசிக்கின்ற காலம் யாது என்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

208/ '15

6.

கௌரவ எம்.எச்.எம். சல்மான்,— தபால், தபால் சேவைகள் மற்றும் முஸ்லிம் சமய அலுவல்கள் அமைச்சரைக் கேட்பதற்கு,— (1)

- (அ) (i) முஸ்லிம் சமய மற்றும் காலாசார அலுவல்கள் திணைக்களத்தில் (வக்பு பிரிவில்) R/768 BT/65 இலக்கத்தின் கீழ் பதிவுசெய்யப்பட்டுள்ள மட்டக்களப்பு, “ஓட்டமாவடி முஹிதீன் ஜும்மா பள்ளிவாசலுக்கு” இறுதியாக சட்டரீதியான நம்பிக்கைப் பொறுப்பாளர்கள் நியமிக்கப்பட்ட திகதி மற்றும் மேற்படி நியமனக் காலம் முடிவடைந்த திகதி யாது;
- (ii) நீண்டகாலமாக சட்டரீதியான நம்பிக்கைப் பொறுப்பாளர்கள் நியமிக்கப்படாதுள்ள மேற்படி பள்ளிவாசலின் நிர்வாக நடவடிக்கைகளை ஒழுங்காகப் பேணிவர இயலாத நிலையேற்பட்டுள்ளதால் புதிய நம்பிக்கைப் பொறுப்பாளர்கள் சபையொன்றினை துரிதமாக நியமிக்க நடவடிக்கை எடுப்பாரா;

என்பதை அவர் குறிப்பிடுவாரா?

(ஆ) இன்றேல், ஏன்?

217/ '15

7.

கௌரவ டலஸ் அழகப்பெரும,— நீதி அமைச்சரைக் கேட்பதற்கு,— (1)

(அ) மூப்புரிமைக்கேற்ப,

- (i) உயர்நீதிமன்ற நீதிபதிகளின்;
- (ii) மேன்முறையீட்டு நீதிமன்ற நீதிபதிகளின்;
- (iii) மேல் நீதிமன்ற நீதிபதிகளின்;
- (iv) மாவட்ட நீதிமன்றங்கள் மற்றும் நீதவான் நீதிமன்றங்களின் நீதிபதிகளின்;

பெயர் பட்டியலொன்றையும் இவர்களின் நியமன திகதிகளையும் ஓய்வுபெறவுள்ள திகதிகளையும் அவர் சபையில் சமர்ப்பிப்பாரா?

- (ஆ) (i) கடமை லீவு அல்லது சம்பளமற்ற லீவு பெற்றுக்கொண்டு வெளிநாடுகளில் நீதிபதிகளாக பணியாற்றும் (2015.11.01 வரை) இலங்கை நீதித்துறையைச் சார்ந்த நீதிபதிகள் உள்ளார்களா என்பதையும்;
- (ii) ஆமெனில், இவர்களுக்கு வெளிநாட்டு சேவைக்கு செல்வதற்காக நீதிச் சேவைகள் ஆணைக்குழுவின் அனுமதி எத்தேதியிலிருந்து வழங்கப்பட்டுள்ளதென்பதை வெவ்வேறாகவும்;

அவர் இச்சபைக்கு அறிவிப்பாரா?

(இ) இன்றேல், ஏன்?

231/ '15

8.

கௌரவ சனில் ஹந்துன்னெத்தி,— போக்குவரத்து மற்றும் சிவில் விமான சேவைகள் அமைச்சரைக் கேட்பதற்கு,— (1)

- (அ) (i) 2011 ஆம் ஆண்டில் இலங்கை மத்திய போக்குவரத்துச் சபையின் பஸ் வண்டிகளுக்கான உதிரிப்பாகங்களை வழங்கிய கம்பனிகள் யாவை;
- (ii) சம்பந்தப்பட்ட கம்பனிகளைத் தெரிவுசெய்வதற்காக கேள்விப்பத்திர சபை அங்கீகாரம் வழங்கியிருந்ததா;
- (iii) அவ்விதமாக தெரிவுசெய்யப்பட்ட கம்பனிகளின் அப்போதைய பணிப்பாளர் சபை உறுப்பினர்களின் பெயர்கள் யாவை;

- (iv) 2011 ஆம் ஆண்டில் இபோச தலைவருக்கும் இபோச பஸ்வண்டி உதிரிப்பாகங்கள் கொள்வனவு செய்யப்பட்ட கம்பனியின் உரிமையாளருக்கும் இடையில் நிலவுகின்ற உறவுமுறைத் தொடர்பு யாது;
- (v) பஸ்வண்டி உதிரிப்பாகங்களை வழங்குவதற்காக பதிவுசெய்துள்ள முகவர் கம்பனிகள் இருக்கையில் அதற்குப் புறம்பான ஒரு கம்பனிக்கு சம்பந்தப்பட்ட கேள்விப் பத்திரத்தை வழங்குவதற்கு ஏதுவாயமைந்த காரணங்கள் யாவை;
- (vi) இவ்வாறு முறைசாராத வகையில் தெரிவுசெய்யப்பட்ட கம்பனிக்கு தீர்வை வரிச் சலுகை வழங்கப்பட்டுள்ளதென்பதை ஏற்றுக்கொள்கிறாரா;
- (vii) மேற்படி தீர்வை வரிச் சலுகையைப் பயன்படுத்தி கொண்டுவரப்பட்ட பஸ்வண்டி உதிரிப்பாகங்களில் இபோசவிற்கு சிறிதளவும், பஞ்சிகாவத்தை வர்த்தகர்களுக்கு பெருமளவும் வழங்கி முறையற்ற விதத்தில் வருமானம் ஈட்டியமை சம்பந்தமாக நிதிசார் குற்ற விசாரணைப் பிரிவினால் மேற்கொள்ளப்பட்டு வருகின்ற புலனாய்வின் தற்போதைய முன்னேற்றம் யாது; என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

239/ '15

9.

கௌரவ விமலவீர திசாநாயக்க,— அரச தொழில்முயற்சிகள் அபிவிருத்தி அமைச்சரைக் கேட்பதற்கு,— (2)

- (அ) (i) வங்கிகளில் இரண்டு இலட்சம் ரூபா அல்லது அதிலும் குறைந்த தொகைக்கு அடகு வைக்கப்பட்டுள்ள தங்க நகைகளை மீட்கும் போது, மக்களுக்கு நிவாரணம் வழங்கும் வகையில் அதற்காக அறவிடப்படும் அதிக வட்டி மற்றும் அபராதத் தொகையை பதிவழிப்புச் செய்ய அரசாங்கம் கொள்கை ரீதியான தீர்மானமொன்றை எடுத்திருக்குமானால், அதனுடன் தொடர்புடையதாக வங்கிகளுக்கு அனுப்பப்பட்டுள்ள சுற்றிக்கைகளின் பிரதிகளை சபையில் சமர்ப்பிப்பாரா என்பதையும்;
 - (ii) ஒவ்வொரு வங்கி மூலமும் மேற்படி வட்டியையும் அபராதத் தொகையையும் பதிவழிப்புச் செய்துள்ள பயனாளிகளின் எண்ணிக்கை தனித்தனியாக யாதென்பதையும்;
 - (iii) அரசாங்கம் சம்பந்தப்பட்ட வங்கிகளுக்கு அதற்கான நிதி ஏற்பாடுகளைச் செய்துள்ளதா என்பதையும்;
 - (iv) ஆமெனில், குறித்த பணத்தொகை ஒவ்வொரு வங்கி ரீதியாக தனித்தனியாக யாதென்பதையும்;
- அவர் இச்சபையில் அறிவிப்பாரா?

(ஆ) இன்றேல், ஏன்?

252/ '15

10.

கௌரவ பிமல் ரத்நாயக்க,— பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சருமானவரைக் கேட்பதற்கு,— (1)

- (அ) 2011, 2012, 2013 மற்றும் 2014 ஆம் ஆண்டுகளில் ஊழியர் நம்பிக்கைப் பொறுப்பு நிதியத்திற்காக பதிவுசெய்துள்ள ஊழியர்களின் எண்ணிக்கை ஒவ்வொரு மாவட்டவாரியாக தனித்தனியாக எவ்வளவென்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

11.

கௌரவ ஜயந்த சமரவீர,— பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சருமானவரைக் கேட்பதற்கு,— (1)

- (அ) 2015 சனாதிபதித் தேர்தலின்போது சனாதிபதி வேட்பாளரான, தற்போதைய சனாதிபதி மைத்திரிபால சிறிசேன அவர்களால் முன்வைக்கப்பட்ட “மைத்திரி ஆட்சியும் நூறு நாட்களில் புதியதொரு நாடும்” என்ற நிகழ்ச்சித்திட்டத்தின் 35 ஆம் இலக்கத்தின் கீழ், கடன் தகவல் பிரிவின் (CRIB) கறைநிரல் பட்டியலில் உள்ளடங்கி கடன் பொறியில் சிக்குண்டிருந்த சிறிய மற்றும் நடுத்தர அளவிலான தொழில் முயற்சியாளர்களையும் கடன் அட்டை உரிமையாளர்களையும் அதிலிருந்து மீட்டு தளர்த்தப்பட்ட நிபந்தனைகளுடன் கடனைச் செலுத்துவதற்கு வாய்ப்பு வழங்கப்படுமென வாக்குறுதியளிக்கப்பட்டிருந்தது என்பதை அவர் அறிவாரா?
- (ஆ) 2015.11.01 ஆம் திகதியாகும்போது மேற்படி நிகழ்ச்சித்திட்டத்தின் கீழ் சலுகை வழங்கப்பட்டுள்ள சிறிய மற்றும் நடுத்தர அளவிலான தொழில்முயற்சியாளர்களினதும் கடன் அட்டை உரிமையாளர்களினதும் எண்ணிக்கை ஒவ்வொரு வங்கியின் பிரகாரம் தனித்தனியாக எத்தனையென்பதை அவர் இச்சபைக்குச் சர்ப்பிப்பாரா?
- (இ) மேற்படி வேலைத்திட்டத்தின் கீழ் தளர்த்தப்பட்ட நிபந்தனைகளின் அடிப்படையில் கடனை செலுத்துவதற்கான வாய்ப்பு பெற்றுக்கொடுக்கப்பட்டுள்ள சிறிய மற்றும் நடுத்தர அளவிலான தொழில் முயற்சியாளர்களினதும் கடன் அட்டை உரிமையாளர்களினதும் பெயர், முகவரி மற்றும் பெறப்பட்ட கடன் தொகை பற்றிய விபரமானதோர் அறிக்கையை சபையில் சமர்ப்பிப்பாரா?
- (ஈ) இன்றேல், ஏன்?

12.

கௌரவ உதய பிரபாத் கம்மன்பில,— பாதுகாப்பு அமைச்சரைக் கேட்பதற்கு,— (1)

- (அ) (i) கடற்படையின் தெற்குத் தலைமையகத்தின் ஆயுதக் களஞ்சியசாலையில் வணிகக் கப்பல்களுக்கு பாதுகாப்பு வழங்கும் கடல் பாதுகாவலர்களது ஆயுதங்களை வைத்திருத்தல் நடைபெற்ற காலப்பகுதி யாது;
- (ii) மேற்குறிப்பிட்ட காலப்பகுதியினுள் குறித்த நடவடிக்கையின் மூலம் கடற்படை பெற்றுக்கொண்ட வருமானம் யாது;
- என்பதை அவர் இச்சபைக்கு அறிவிப்பாரா?
- (ஆ) (i) காலி துறைமுகத்துக்கு அப்பால் சர்வதேச கடற்பரப்பில் அவன்காட் கம்பனியினால் மிதக்கும் ஆயுதக் களஞ்சியம் பேணிவரப்பட்ட காலப்பகுதி யாது;
- (ii) மேற்குறிப்பிட்ட காலப்பகுதியினுள் குறித்த நடவடிக்கைகளின் மூலம் கடற்படை மற்றும் வரையறுக்கப்பட்ட ரக்னா லங்கா பாதுகாப்பு கம்பனி பெற்ற வருமானம் வெவ்வேறாக யாது;
- என்பதையும் அவர் இச்சபைக்கு அறிவிப்பாரா?
- (இ) (i) மிதக்கும் ஆயுதக் களஞ்சியத்தை பேணிவருதல் அவன்காட் கம்பனியினால் கடற்படைக்கு ஒப்படைக்கப்பட்டுள்ளதா;
- (ii) ஆமெனில், குறித்த கம்பனி ஏதேனும் சட்டத்தை மீறியுள்ளதாக நீதிமன்றத்தில் நிரூபிக்கப்பட்டுள்ளதா;
- என்பதை அவர் குறிப்பிடுவாரா?
- (ஈ) இன்றேல், ஏன்?

13.

கௌரவ எஸ்.எம். மரிக்கார்,— மாகாணசபைகள் மற்றும் உள்நூராட்சி அமைச்சரைக் கேட்பதற்கு,— (1)

- (அ) (i) சீனாவுடன் நேச நகரங்களாக அபிவிருத்தி அடைந்துள்ள இலங்கையின் உள்நூராட்சி நிறுவனங்களின் எண்ணிக்கை யாது;
- (ii) சம்பந்தப்பட்ட நகரங்கள் யாவை;
- (iii) மேற்படி ஒவ்வொரு நகரமும் இதனுடாக பெற்றுள்ள நன்மைகள் தனித்தனியாக யாவை;
- (iv) நேச நகரங்கள் கருத்திட்டத்தின் கீழ் இலங்கையின் சம்பந்தப்பட்ட உள்நூராட்சி நிறுவனங்களிலிருந்து சீன அரசாங்கத்தின் உள்நூராட்சி நிறுவனங்கள் பெற்றுள்ள நன்மைகள் யாவை;
- என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

54/ ' 15

14.

கௌரவ புத்திக பத்திரண,— கைத்தொழில் மற்றும் வாணிப அலுவல்கள் அமைச்சரைக் கேட்பதற்கு,— (1)

- (அ) (i) அம்பாந்தோட்டை துறைமுக வளவினுள் சீனி சுத்திகரிப்புத் தொழிற்சாலை ஒன்றை ஆரம்பிப்பதற்கு அரசாங்கம் அனுமதி வழங்கியுள்ளதா;
- (ii) அவ்வாறாயின் அந்நிறுவனத்தின் பெயர் மற்றும் வெளிநாட்டு நிறுவனமாயின் நாடு யாது;
- (iii) அக்கம்பனியின் பணிப்பாளர் சபையின் பெயர், முகவரி மற்றும் தொலைபேசி இலக்கங்கள் யாவை;
- என்பதை அவர் குறிப்பிடுவாரா?

- (ஆ) (i) மேற்படி கம்பனி முதலீடு செய்யும் பணத் தொகை யாது;
- (ii) அரசாங்கத்தினால் இக்கம்பனிக்கு வழங்கப்படும் சலுகைகள் யாவை;
- (iii) சீனி சுத்திகரிப்புத் தொழிற்சாலையை ஆரம்பிப்பதன் மூலம் இந்நாட்டுக்கு கிடைக்கும் நன்மைகள் யாவை;
- (iv) மேற்படி தொழிற்சாலையின் மூலம் ஒரு வருடத்தில் சுத்திகரிக்க எதிர்பார்க்கப்படும் சீனியின் தொகை எவ்வளவு;
- என்பதை அவர் இச்சபைக்கு அறிவிப்பாரா?

- (இ) (i) இத்தொழிற்சாலையின் காரணமாக இலங்கையின் சீனிக் கைத்தொழில் வீழ்ச்சியடைவதைத் தடுப்பதற்கு அரசாங்கம் நடவடிக்கை மேற்கொண்டுள்ளதா;
- (ii) ஆமெனில், அந்நடவடிக்கைகள் யாவை;
- என்பதை அவர் இச்சபைக்கு அறிவிப்பாரா?

(ஈ) இன்றேல், ஏன்?

**பொது அலுவல்கள் ஆரம்பத்தின் போது
சட்டமூல சமர்ப்பண முன்னறிவித்தல்**

1.

கடற்றொழில் மற்றும் நீரக வளமூல அபிவிருத்தி அமைச்சர்,— கடற்றொழில், நீர்வாழ் உயிரின வளங்கள் (திருத்தம்),— 1996 ஆம் ஆண்டின் 2 ஆம் இலக்க, கடற்றொழில், நீர்வாழ் உயிரின வளங்கள் சட்டத்தைத் திருத்துவதற்கானதொரு சட்டமூலம்.

பிரேரணை முன்னறிவித்தல்கள்

2.

பாராளுமன்றச் சபை முதல்வர்,— பாராளுமன்ற அமர்வு (இல. 1),— 7ஆம் இலக்க பாராளுமன்ற நிலையியற் கட்டளையின் ஏற்பாடுகளினாலும் 2015.10.06 மற்றும் 2016.01.09 ஆம் திகதிகளில் பாராளுமன்றத்தினால் ஏற்றுக்கொள்ளப்பட்ட பிரேரணைகளினாலும் தடைபெறாமல், 2015.12.19 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையின் பிரகாரம் இன்றைய தினம் சபை அமர்வு நேரம் பி.ப. 1.00 மணி முதல் பி.ப. 6.30 மணிவரை இருக்குமாக. பி.ப. 2.00 மணிக்கு 7(5) ஆம் இலக்க பாராளுமன்ற நிலையியற் கட்டளை தொழிற்படுமாக.

3.

பாராளுமன்றச் சபை முதல்வர்,— பாராளுமன்ற அமர்வு (இல. 2),— 7ஆம் இலக்க பாராளுமன்ற நிலையியற் கட்டளையின் ஏற்பாடுகளினாலும் 2015.10.06 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினாலும் தடைபெறாமல், 2016 சனவரி 29 ஆம் திகதி வெள்ளிக்கிழமை சபை அமர்வு தினமாக இருக்குமாக இருப்பதோடு, அன்றைய தினம் சபை அமர்வு நேரம் பி.ப. 1.30 மணி முதல் பி.ப. 7.30 மணிவரை இருக்குமாக. பி.ப. 6.30 மணிக்கு 7(5) ஆம் இலக்க பாராளுமன்ற நிலையியற் கட்டளை தொழிற்படுமாக.

4.

கௌரவ புத்திக பத்திறண,— சட்டமூலம் கொண்டுவர அனுமதி (இல.1),— பின்வரும் சட்டமூலம் கொண்டுவர அனுமதி வழங்கப்படுமாக :-

“றுஹுஹு உதானய அமைப்பைக் கூட்டிணைப்பதற்கானதொரு சட்டமூலம்”

5.

கௌரவ புத்திக பத்திறண,— சட்டமூலம் கொண்டுவர அனுமதி (இல.2),— பின்வரும் சட்டமூலம் கொண்டுவர அனுமதி வழங்கப்படுமாக :-

“ மாத்தறைப் பருவம்” அமைப்பைக் கூட்டிணைப்பதற்கானதொரு சட்டமூலம் ”

6.

கௌரவ விஜித பேருகொட,— சட்டமூலம் கொண்டுவர அனுமதி (இல. 3),— பின்வரும் சட்டமூலம் கொண்டுவர அனுமதி வழங்கப்படுமாக :-

“ஹேதன் கல்வி மன்றத்தைக் கூட்டிணைப்பதற்கானதொரு சட்டமூலம்”

7.

கௌரவ (திருமதி) ஸ்ரீயாணி விஜேவிக்கிரம,— சட்டமூலம் கொண்டுவர அனுமதி (இல. 4),— பின்வரும் சட்டமூலம் கொண்டுவர அனுமதி வழங்கப்படுமாக :-

“ஹந்தகல வலகம்பா புராண கல்லென் ரஜமகா விஹாரஸ்த அபிவிருத்திச் சபையைக் கூட்டிணைப்பதற்கானதொரு சட்டமூலம்”

8.

கௌரவ (திருமதி) ஸ்ரீயாணி விஜேவிக்கிரம,— சட்டமூலம் கொண்டுவர அனுமதி (இல. 5),— பின்வரும் சட்டமூலம் கொண்டுவர அனுமதி வழங்கப்படுமாக :-

“மைத்திரிப்பால சேனாநாயக்க மன்றத்தைக் கூட்டிணைப்பதற்கானதொரு சட்டமூலம்”

9.

கௌரவ (திருமதி) ஸ்ரீயாணி விஜேவிக்கிரம,— சட்டமூலம் கொண்டுவர அனுமதி (இல.6),— பின்வரும் சட்டமூலம் கொண்டுவர அனுமதி வழங்கப்படுமாக :-

“குடாபுத்தமுவ ஸ்ரீ பியதஸ்ஸநாராம விகாரையின் செயற் சாதனைச் சங்கத்தைக் கூட்டிணைப்பதற்கானதொரு சட்டமூலம்”

10.

கௌரவ (திருமதி) ஸ்ரீயாணி விஜேவிக்கிரம,— சட்டமூலம் கொண்டுவர அனுமதி (இல. 7),— பின்வரும் சட்டமூலம் கொண்டுவர அனுமதி வழங்கப்படுமாக :-

“ஸ்ரீ குணரதன சர்வதேச மன்றத்தைக் கூட்டிணைப்பதற்கானதொரு சட்டமூலம்”

11.

கௌரவ செஹான் சேமசிங்க,— சட்டமூலம் கொண்டுவர அனுமதி (இல. 8),— பின்வரும் சட்டமூலம் கொண்டுவர அனுமதி வழங்கப்படுமாக :-

“அனுர விதானகமகே பிரஜா சங்வர்தன மன்றத்தைக் கூட்டிணைப்பதற்கானதொரு சட்டமூலம்”

12.

கௌரவ கனக ஹேரத்,— சட்டமூலம் கொண்டுவர அனுமதி (இல. 9),— பின்வரும் சட்டமூலம் கொண்டுவர அனுமதி வழங்கப்படுமாக :-

“மொனறாகல மாவட்ட கான்த்தா மஹா சங்கமயவைக் கூட்டிணைப்பதற்கானதொரு சட்டமூலம்”

13.

கௌரவ (பேராசிரியர்) ஆசு மாரசிங்க,— சட்டமூலம் கொண்டுவர அனுமதி (இல.10),— பின்வரும் சட்டமூலம் கொண்டுவர அனுமதி வழங்கப்படுமாக :-

“இலங்கைக் கணனிச் சங்கத்தைக் கூட்டிணைப்பதற்கானதொரு சட்டமூலம்”

14.

கௌரவ (டாக்டர்) (திருமதி) துஸிதா விஜேமான்ன,— சட்டமூலம் கொண்டுவர அனுமதி (இல.11),— பின்வரும் சட்டமூலம் கொண்டுவர அனுமதி வழங்கப்படுமாக :-

“தயா சரண அபிவிருத்தி மன்றத்தைக் கூட்டிணைப்பதற்கானதொரு சட்டமூலம்”

(அமைச்சரவையின் அங்கீகாரம் பெறப்பட்டுள்ளது)

(அமைச்சரவையின் அங்கீகாரம் பெறப்பட்டுள்ளது)

(அமைச்சரவையின் அங்கீகாரம் பெறப்பட்டுள்ளது)

(அமைச்சரவையின் அங்கீகாரம் பெறப்பட்டுள்ளது)

(அமைச்சரவையின் அங்கீகாரம் பெறப்பட்டுள்ளது)

* 6.

நிதி அமைச்சர்,— விசேட வியாபாரப் பண்டங்கள் அறவீட்டுச் சட்டத்தின் கீழான கட்டளை (இல. 5),— 2007 ஆம் ஆண்டின் 48 ஆம் இலக்க, விசேட வியாபாரப் பண்டங்கள் அறவீட்டுச் சட்டத்தின் 2 ஆம் பிரிவின் 3 ஆம் உப பிரிவின் கீழ் விசேட வியாபாரப் பண்ட அறவீடு தொடர்பில் நிதி அமைச்சரினால் ஆக்கப்பட்டு 2015 ஒற்றோபர் 28 ஆம் திகதிய 1938/4 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2016.01.12 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 7.

நிதி அமைச்சர்,— விசேட வியாபாரப் பண்டங்கள் அறவீட்டுச் சட்டத்தின் கீழான கட்டளை (இல. 6),— 2007 ஆம் ஆண்டின் 48 ஆம் இலக்க, விசேட வியாபாரப் பண்டங்கள் அறவீட்டுச் சட்டத்தின் 2 ஆம் பிரிவின் 3 ஆம் உப பிரிவின் கீழ் விசேட வியாபாரப் பண்ட அறவீடு தொடர்பில் நிதி அமைச்சரினால் ஆக்கப்பட்டு 2015 நவம்பர் 20 ஆம் திகதிய 1941/43 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2016.01.12 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 8.

நிதி அமைச்சர்,— உள்நாட்டு இறைவரிச் சட்டத்தின் கீழான பிரேரணை,— இலங்கை சனநாயக சோசலிசக் குடியரசு அரசாங்கத்திற்கும் போலந்து குடியரசின் அரசாங்கத்திற்கும் இடையில் வருமானம் மீதான வரிகள் தொடர்பில் இரட்டை வரி விதிப்பனவை தவிர்ப்பதற்கும் வரி செலுத்தாது தட்டிக்கழிப்பதனைத் தடுப்பதற்குமாக 2015 ஒற்றோபர் 06 ஆம் திகதி ஏற்படுத்தப்பட்டதும் 2016.01.12 ஆம் திகதி சமர்ப்பிக்கப்பட்டதுமான ஒப்பந்தம் 2006 ஆம் ஆண்டின் 10 ஆம் இலக்க உள்நாட்டு இறைவரிச் சட்டத்தின் 97(1) (அ) பிரிவின் கீழ் அங்கீகரிக்கப்படுதல் வேண்டுமென இப்பாராளுமன்றம் கருதுகின்றது.

(அமைச்சரவையின் அங்கீகாரம் பெறப்பட்டுள்ளது)

* 9.

நுண்நிதியளிப்புச் சட்டமூலம் — இரண்டாம் மதிப்பீடு.

* 10.

தொழில் மற்றும் தொழிற்சங்க உறவுகள் அமைச்சர்,— சம்பளச் சபைகள் கட்டளைச் சட்டத்தின் ஒழுங்குவிதி,— (136 ஆம் அத்தியாயமான சம்பளச் சபைகள் கட்டளைச் சட்டத்தின் 63 ஆம் பிரிவின் கீழ் தொழில் மற்றும் தொழிற்சங்க உறவுகள் அமைச்சரினால் ஆக்கப்பட்டதும் 2016.01.12 ஆம் திகதி சமர்ப்பிக்கப்பட்டதுமான ஒழுங்குவிதி அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 11.

நீதி அமைச்சரும் புத்தசாசன அமைச்சரும்,— குற்றவியல் விடயங்களின் பரஸ்பர உதவியளித்தல் சட்டத்தின் கீழ் ஒழுங்குவிதி,— 2002 ஆம் ஆண்டின் 25 ஆம் இலக்க குற்றவியல் விடயங்களின் போது பரஸ்பர உதவியளித்தல் சட்டத்தின் 2 ஆம் பிரிவின் (3) ஆம் உப்பிரிவின் கீழ் நீதி அமைச்சரினால் ஆக்கப்பட்டு, 2015 ஓகத்து மாதம் 06 ஆம் திகதிய 1926/46 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2015.11.21 ஆம் திகதி சமர்ப்பிக்கப்பட்டதுமான ஒழுங்குவிதி அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 12.

அரசியலமைப்புச் சபையை நியமிப்பதற்கான தீர்மானம்,— ஒத்திவைக்கப்பட்ட விடயம் (சனவரி 09, 2016),— “இலங்கைக்கு புதிய அரசியலமைப்பொன்றை வகுத்தல் அவசியமென இலங்கை மக்கள் மத்தியில் பரந்தளவில் இணக்கப்பாடு காணப்படுவதாலும்;

2015, சனவரி 08 ஆம் திகதி நடைபெற்ற சனாதிபதி தேர்தலின் போது மக்கள் சட்ட ஒழுங்குக்கு மதிப்பளித்து சனநாயகத்தை வலுப்படுத்தும் அரசியல் கலாசாரமொன்றை தாபிப்பதற்கு தெளிவான மக்கள் ஆணை மக்களால் வழங்கப்பட்டுள்ளதாலும்;

இலங்கை சனநாயக சோசலிச குடியரசின் சனாதிபதி அதிமேதகு மைத்திரிபால சிறிசேன, புதிய அரசியலமைப்பை சட்டவாக்கம் செய்து, மற்றும் பலவற்றுடன் நிறைவேற்று அதிகாரமுடைய சனாதிபதி முறைமையை ஒழிப்பதன் மூலம் மேற்கூறப்பட்ட சனாதிபதித் தேர்தலின் போது வெளிப்படுத்தப்பட்ட மக்களின் விருப்புக்கு வலுவூட்டுவதற்கான தனது அபிலாசையினைத் தெளிவாகக் கூறியுள்ளதாலும்;

மேலும் பல்வேறு விடயங்களுடன் நிறைவேற்று அதிகாரமுடைய சனாதிபதி முறைமையை ஒழித்து, விருப்பு வாக்கு முறைமையை நீக்கி நியாயமான பிரதிநிதித்துவ தேர்தல் முறைமையை உறுதிப்படுத்தி, அனைத்து பிரஜைகளினதும் சனநாயக உரிமைகளை பலப்படுத்தி, தேசிய பிரச்சினைக்கு அரசியலமைப்பு ரீதியான தீர்வொன்றை வழங்கக் கூடிய, தேசிய நல்லிணக்கத்தை மேம்படுத்தி சட்ட விதியை மதிக்கும் அரசியல் கலாசாரமொன்றை தாபிக்கக் கூடிய, மனித கௌரவத்தை உறுதிப்படுத்தும் மக்களின் அடிப்படை உரிமைகளுக்கும் சுயாதீனத்தன்மைக்கும் உத்தரவாதம் அளித்து பொறுப்புமிக்கதும் வகைகூறக் கூடியமதுமான அரசாங்கமொன்றை மேம்படுத்தும் புதிய அரசியலமைப்பொன்றை சட்டவாக்கம் செய்தல் அவசியமாகின்றதனாலும்;

1. இலங்கையின் புதிய அரசியலமைப்பு பற்றிய மக்களின் கருத்துகளையும் ஆலோசனைகளையும் பெற்று அவற்றைப் பற்றிக் கலந்தாராய்ந்து அரசியலமைப்பின் 75ஆவது உறுப்புரையின் கீழ் பாராளுமன்றத்தின் தத்துவங்களைப் பிரயோகிப்பதில் அதன் பரிசீலனைக்காக அரசியலமைப்பு சட்டமூலத்தின் வரைவைத் தயாரிக்கும் நோக்கத்துக்காக இதனகத்து இதன் பின்னர் ‘அரசியலமைப்புச் சபை’ என அழைக்கப்படும் எல்லா பாராளுமன்ற உறுப்பினர்களையும் உள்ளடக்கிய பாராளுமன்றக் குழு ஒன்று தாபிக்கப்படுதல் வேண்டுமென இப்பாராளுமன்றம் தீர்மானிக்கின்றது.
2. பாராளுமன்றத்தின் கௌரவ சபாநாயகர் அரசியலமைப்பு சபையின் தவிசாளராக இருப்பார். அரசியலமைப்பு சபை ஏழு (7) பிரதித் தவிசாளர்களைக் கொண்டதாக இருக்கும் என்பதுடன் அவர்கள் அரசியலமைப்பு சபையினால் தெரிவுசெய்யப் படுதலும் வேண்டும்.
கௌரவ சபாநாயகர் இல்லாத சந்தர்ப்பங்களில், சபைக்கூட்டங்களின் அமர்வுக்குத் தலைமை வகிப்பதற்கு அரசியலமைப்பு சபையின் பிரதித் தவிசாளர்களுக்கிடையே ஒருவரைத் தெரிவுசெய்தல் வேண்டும்.
3. அரசியலமைப்பு சபையின் கூட்டங்களுக்கான கூட்ட நடப்பெண் இருபது (20) ஆக இருத்தல் வேண்டும்.
4. (அ) அரசியலமைப்பு சபைக்கான அரசியலமைப்பு சார்ந்த ஆலோசகர்களையும்;
(ஆ) அரசியலமைப்பு சபைக்கான ஒரு சட்டத்துறைசார் செயலாளரையும் அத்தகைய சட்டத்துறைசார் செயலாளரின் உதவியாளர்களையும்;
(இ) அரசியலமைப்பு சபையினதும் வாசகம் 5 இல் குறிப்பிடப்பட்டுள்ள குழுக்களினதும் நடவடிக்கைகளைப் பதிவு செய்யும் நோக்கத்துக்காக அரசியலமைப்பு சபையின் பணியாளர்களையும்; மற்றும்
(ஈ) அரசியலமைப்பு சபையின் (சமூக ஊடகங்களை உள்ளடக்கிய) ஊடக பணியாளர்களையும் அரசியலமைப்பு சபை கொண்டிருத்தல் வேண்டும்.

ஊடகப் பணியாளர்கள் இணையத்தளம் ஒன்றை நிறுவிப் பேணுவதுடன் இலங்கையின் புதிய அரசியலமைப்பை ஏற்றுக்கொள்ளும் நடவடிக்கை முறைக்கு தகுந்த விளம்பரம் வழங்குவதற்குப் பொருத்தமான ஏனைய ஊடகங்களைப் பயன்படுத்துதலும் வேண்டும்.

அரசியலமைப்புச் சபையினதும் அதன் குழுக்களினதும் நடவடிக்கைகளும் அவ்வாறே, பொதுமக்களின் கருத்துக்களும் / சமர்ப்பிப்புகளும் ஆவணப்படுத்தப் படுவதையும் அத்தகைய வேறு தொடர்பான நிபுணத்துவ அல்லது தொழில்நுட்ப அபிப்பிராயங்களுடன் அத்தகைய இணையத்தளங்களில் பிரசுரிக்கப்படுவதையும் ஊடகப் பணியாளர்கள் உறுதிப்படுத்துதல் வேண்டும்.

5. அரசியலமைப்பு சபை பின்வரும் உப குழுக்களைக் கொண்டிருத்தல் வேண்டும்:

(அ) பிரதம அமைச்சர் (தவிசாளர்), பாராளுமன்றச் சபை முதல்வர், எதிர்க்கட்சித் தலைவர், நீதி அமைச்சர், மற்றும் அரசியலமைப்பு சபையினால் நியமிக்கப்படுகின்ற அரசியலமைப்பு சபையின் ஏனைய உறுப்பினர்கள் பதினேழு (17) பேரை விஞ்சாத எண்ணிக்கையைக் கொண்டதொரு வழிப்படுத்தும் குழு.

வழிப்படுத்தும் குழு அரசியலமைப்பு சபையின் அலுவல்கள் மற்றும் இலங்கையின் புதிய அரசியலமைப்பை வரையும் பணி ஆகியவற்றுக்கான பொறுப்புகளைக் கொண்டிருத்தல் வேண்டும்.

(ஆ) அரசியலமைப்பு சபையினால் நியமிக்கப்படக்கூடிய அரசியலமைப்பு சபையின் உறுப்பினர்களைக் கொண்ட அத்தகைய ஏனைய உபகுழுக்கள்.

ஆயின், ஒவ்வொரு உப குழுவும் பதினொரு (11) பேரை விஞ்சாதவாறு உறுப்பினர்கள் இருத்தல் வேண்டும்.

ஒவ்வொரு உப குழுவினதும் தவிசாளர் வழிப்படுத்தும் குழுவினால் நியமிக்கப்படுதல் வேண்டும்.

6. அரசியலமைப்பு சபை அதன் முதலாவது அமர்விற்போது:—

(அ) பிரதித் தவிசாளர்களைத் தெரிவுசெய்தலும்;

(ஆ) வாசகம் 5 (ஆ) வில் குறிப்பிடப்பட்டுள்ள உப குழுக்களைத் தீர்மானித்தலும்; அத்துடன்

(இ) வாசகம் (5) இல் குறிப்பிடப்பட்டுள்ள உப குழுக்களின் உறுப்பினர்களைத் தெரிவுசெய்தலும் வேண்டும்.

7. அமைச்சரவைக்கும் பாராளுமன்றத்துக்கும் சமர்ப்பிப்பதற்கு முன்னர், அரசியலமைப்பு சபையின் பரிசீலனைக்காக அரசியலமைப்பின் வரைவொன்றை பிரேரிக்கும் தீர்மானத்தை சமர்ப்பிக்குமாறு வழிப்படுத்தும் குழுவைக் கோரும் அரசியலமைப்பு சபை மேற்கொள்ளவேண்டிய தீர்மானத்தை பிரதம அமைச்சர் அரசியலமைப்பு சபையின் முதலாவது கூட்டத்தில் சமர்ப்பித்தல் வேண்டும்.

8. அரசியலமைப்பு சபை அதன் அமர்வுகளை பாராளுமன்றச் சபையில் நடாத்துவதற்கு இத்தால் அதற்கு அதிகாரமளிக்கப்படுகின்றது:

ஆயினும், மேல் மாகாணத்திற்கு வெளியே ஏதேனும் குறித்துரைக்கப்பட்ட இடத்தில் அதன் கூட்டங்களை நடத்துவதற்கு அரசியலமைப்பு சபை தீர்மானிக்கலாம்:

ஆயின், மேலும் பத்திரங்களைச் சமர்ப்பித்தல், தீர்மானங்களைப் பிரேரித்தல் மற்றும் வாக்களிப்பு ஆகியவை பாராளுமன்றச் சபையிலேயே இடம்பெறுதல் வேண்டும்.

9. அரசியலமைப்பு சபையின் அல்லது ஏதேனும் அதன் குழுவின் குறிக்கோள்களை நிறைவேற்றுவதற்கு அவசியமான சேவைகளுக்காக எந்தவொரு நிறுவனத்தின் சேவைகளையும் வழிப்படுத்தும் குழு கோரலாம்.

10. அரசியலமைப்புச் சபைக்கு அத்துடன் / அல்லது அதன் பல்வேறு உபகுழுக்களுக்கு உதவுவதற்கும் ஆலோசனை வழங்குவதற்கும் ஏனைய நிபுணர்களை வழிப்படுத்தும் குழு நியமிக்கலாம்.

11. அரசியலமைப்பு சபையின் நடவடிக்கைகள் பொதுமக்களுக்கு திறந்ததாக இருத்தல் வேண்டும். அரசியலமைப்பு சபையினதும் அதன் உப குழுக்களினதும் நடவடிக்கைகள் ஆவணப்படுத்தப்பட்டு உடனடியாக வெளியிடப்படுதலும் வேண்டும். பொருத்தமானவிடத்து, அரசியலமைப்பு சபையின் அத்துடன்/ அல்லது அதன் உப குழுக்களின் நடவடிக்கைகளை ஒலிபரப்பு/ஒளிபரப்பு செய்வதை உறுதிப்படுத்துவதற்கான நடவடிக்கைகளை அரசியலமைப்புச் சபை மேற்கொள்ளுதல் வேண்டும்.
சந்தேகங்களை நீக்குவதற்காக, மேலே சொல்லப்பட்ட விடயங்களை வெளியிடுவதற்கு பாராளுமன்ற (தத்துவங்களும் சிறப்புரிமைகளும்) சட்டத்தின் பிரிவு 17இன் பிரகாரம் பாராளுமன்றத்தின் விசேட அனுமதி குறிப்பாக வழங்கப்படுதல் வேண்டும் என இத்தால் குறிப்பாகத் தீர்மானிக்கப்படுகின்றது.
சந்தேகங்களை நீக்குவதற்காக, அரசியலமைப்பு சபையினதும் வாசகம் 5இல் குறிப்பிடப்பட்டுள்ள உப குழுக்களின் நடவடிக்கைகள் ஏக காலத்தில் பாராளுமன்றத்துக்கு அறிக்கை செய்யப்பட்டதாகக் கொள்ளப்படுவதுடன் இத்தால் குறிப்பாக அதிகாரமளிக்கப்பட்ட ஏதேனும் அத்தகைய நடவடிக்கைகளின் வெளியீடு பாராளுமன்ற (தத்துவங்களும் சிறப்புரிமைகளும்) சட்டத்தின் பிரகாரம் தவறொன்றாக அமையாது எனவும் மேலும் தீர்மானிக்கப்படுகின்றது.
12. கலந்தாலோசிப்பதற்காக அத்துடன் / அல்லது விடயங்களை முன்வைப்பதற்காக எந்தவொரு ஆளையும் அரசியலமைப்பு சபையின் முன் வரவழைப்பதற்கான தத்துவத்தை அரசியலமைப்பு சபை கொண்டுள்ளது.
13. கலந்தாலோசிப்பதற்காக அத்துடன் / அல்லது விடயங்களை முன்வைப்பதற்காக அத்துடன் / அல்லது பொதுமக்கள் பிரதிநிதித்துவக் குழுவின் முடிவுகளை அறிக்கை செய்வதற்காக பொதுமக்கள் பிரதிநிதித்துவக் குழுவின் எவரேனும் உறுப்பினரை வரவழைப்பதற்கான தத்துவத்தையும் அரசியலமைப்பு சபை கொண்டுள்ளது.
14. இது தொடர்பான ஏற்பாடுகளுக்கு அமைவாக, அரசியலமைப்பு சபையின் அலுவல்களை நடத்துவதில் கடைப்பிடிக்க வேண்டிய நடைமுறைகளையும் உபாயங்களையும் தீர்மானிப்பதற்கு அதற்கு இத்தால் அதிகாரம் அளிக்கப்படுகின்றது:
ஆயின், வழிப்படுத்தும் குழுவின் உடன்பாட்டுடன் பிரதம அமைச்சரால் பிரேரிக்கப்படும் தீர்மானத்தைப் பின்பற்றி அத்தகைய தீர்மானம் மேற்கொள்ளப்படுதல் வேண்டும்.
பாராளுமன்ற நிலையியல் கட்டளைகளில் இதற்கு முரணாக எவ்வாறிருப்பினும், அரசியலமைப்பு சபையினதும் அதன் உப குழுக்களினதும் நடவடிக்கைமுறை விதிகள் இந்தத் தீர்மானத்தில் காட்டப்பட்டுள்ளவாறு அமைதல் வேண்டும்.
15. அரசியலமைப்பு சபையின் அலுவல்கள் பற்றிய அறிவித்தல் பிரதம அமைச்சரினால் அல்லது அது பற்றிய வழிப்படுத்தும் குழுவின் அங்கீகாரத்துடன், பிரதம அமைச்சரினால் அத்தகைய நோக்கத்துக்காக காலத்துக்குக் காலம் நியமிக்கப்படும் அமைச்சரவையின் அத்தகைய அமைச்சரினால் வழங்கப்படுதல் வேண்டும்.
16. வாசகம் 5(ஆ)வில் குறிப்பிடப்பட்டுள்ள உப குழுக்கள் அத்தகைய ஒவ்வொரு உப குழுவும் நியமிக்கப்பட்டு பத்து (10) வாரங்களினுள் வழிப்படுத்தும் குழுவுக்கு தங்கள் அறிக்கைகளைச் சமர்ப்பித்தல் வேண்டும்.
17. வாசகம் 5(ஆ)வின் கீழ் நியமிக்கப்பட்ட உப குழுக்களின் அறிக்கைகளையும் பொதுமக்கள் பிதிநிதித்துவக் குழுவின் அறிக்கையையும் பரிசீலித்ததன் மீதாக, வழிப்படுத்தும் குழு அரசியலமைப்பு சபைக்கு அறிக்கை ஒன்றைச் சமர்ப்பித்தல் வேண்டும். அத்தகைய அறிக்கை அரசியலமைப்புச் சட்டத்தின் வரைவுடன் சமர்ப்பிக்கப்படல் வேண்டும்.
18. அரசியலமைப்பு சபை அதன் பின்னர் அறிக்கையினதும் அரசியலமைப்பு வரைவினதும் (ஏற்புடையதாயின்) பொதுவான அனுகூலங்கள் மற்றும் கோட்பாடுகள் பற்றி விவாதிப்பதுடன் உத்தேச திருத்தங்கள் பற்றியும் விவாதிக்கலாம். அத்தகைய விவாதத்தின் இறுதியில், “இறுதி அறிக்கை ஒன்றையும் அரசியலமைப்பு வரைவு பற்றிய தீர்மானத்தையும் சமர்ப்பிக்குமாறு வழிப்படுத்தும் குழு கோரப்படுமாக” என்னும் வினா அக்கிராசனத்தினால் அரசியலமைப்புச் சபைக்கு விடப்படும்.

19. அதன் பின்னர், வழிப்படுத்தும் குழு, விவாதத்தின்போது முன்மொழியப்பட்ட திருத்தங்களை, ஏதேனும் இருப்பின், பரிசீலித்து அரசியலமைப்பு சபையின் பரிசீலனைக்கு இறுதி அறிக்கை ஒன்றையும் அரசியலமைப்பு வரைவை உள்ளடக்கிய தீர்மானத்தையும் சமர்ப்பித்தல் வேண்டும். அத்தகைய இறுதி அறிக்கையும் அரசியலமைப்பு வரைவை உள்ளடக்கிய தீர்மானமும் அரசியலமைப்பு சபையினால் அங்கீகரிக்கப்படுமாக என பிரதம அமைச்சர் பிரேரித்தல் வேண்டும்.
20. 18 ஆம் வாசகத்தில் குறிப்பிடப்பட்டுள்ள விவாதத்தின் போது பின்வரும் நடைமுறைகள் பின்பற்றப்படுதல் வேண்டும்:—
- தவிசாளரால் அல்லது தவிசாளர் வருகை தந்திராத சந்தர்ப்பத்தில் எவரேனும் பிரதித் தவிசாளரால் ஒவ்வொரு வாசகத்தினதும் இலக்கம் வரிசைக் கிரமப்படி வாசிக்கப்படல் வேண்டும்.
- (i) வாசகமொன்றுக்கு ஏதேனும் திருத்தத்தை மேற்கொள்ளலாம் அல்லது வாசகங்கள் நீக்கப்படலாம் அல்லது புதிய வாசகங்கள் சேர்க்கப்படலாம்.
 - (ii) விவாதத்தின் இந்தக் கட்டத்தின் போது அரசியலமைப்பு வரைவின் விபரங்கள் அன்றி அதன் கோட்பாடுகள் பற்றி கலந்துரையாடலாகாது.
 - (iii) அரசியலமைப்பு வரைவின் ஏதேனும் முன்னைய பகுதிகள் தொடர்பாக மேற்கொள்ளப்பட்ட தீர்மானங்களுக்கு ஏற்புடையதல்லாத திருத்தங்களைப் பிரேரிக்க முடியாது.
 - (iv) அரசியலமைப்பு வரைவின் மதிப்பீடு செய்யப்பட்டதன் பின்னரும் வரைவு தொடர்பான விவாதம் நிறைவு செய்யப்படுவதற்கு முன்னரும் எவரேனும் உறுப்பினர் தவிசாளரின் அனுமதியின் பேரில் ஏற்கனவே நிறைவேற்றப்பட்ட வாசகத்துக்கு திருத்தமொன்றைப் பிரேரிக்கலாம்.
 - (v) வாசகம் ஒன்றுக்கான திருத்தம் பற்றிய வினா முழுமையாக அக்கிராசனத்தினால் பிரேரிக்கப்படாதவிடத்து, வாசகமொன்று பிற்போடப்படலாம்.
 - (vi) அரசியலமைப்பு வரைவின் மீதி வாசகங்கள் பரிசீலனை செய்யப்பட்டதன் பின்னரும் புதிய வாசகங்கள் கொண்டு வரப்படுவதற்கு முன்னரும் பிற்போடப்பட்ட வாசகங்கள் பரிசீலனை செய்யப்படுதல் வேண்டும்.
 - (vii) அரசியலமைப்பு வரைவின் அட்டவணைகளை பரிசீலனை செய்யப்படுவதற்கு முன்னர் புதிய வாசகங்களைச் சமர்ப்பிக்கலாம் என்பதோடு அதனை முதலாவது மதிப்பீடாக கருதுதல் வேண்டும். இதன் தொடர்பும் வினாக்கள் “வாசகம் இரண்டாம் மதிப்பீட்டுக்கு உட்படுத்தப்படும்” மற்றும் “வாசகம் (அல்லது திருத்தப்பட்டதற்கு அமைவான வாசகம்) அரசியலமைப்பு வரைவில் சேர்க்கப்படும்” என்பனவாகும்.
 - (viii) அரசியலமைப்பு வரைவின் அட்டவணைகள் முடிவுறுத்தப்பட்டதன் பின்னர் புதிய அட்டவணைகள் சமர்ப்பிக்கப்படலாம் என்பதுடன் இவை புதிய வாசகங்களாகவே கருதப்படல் வேண்டும்.
 - (ix) எல்லா வாசகங்களும் அட்டவணைகளும் அத்துடன் பிரேரிக்கப்பட்ட புதிய வாசகம் அல்லது அட்டவணைகள் தொடர்பான நடவடிக்கைகள் மேற்கொள்ளப்பட்டதன் பின்னர், முகவுரை, ஏதேனும் ஒன்று இருப்பின், அது பரிசீலிக்கப்பட்டு ‘இது அரசியலமைப்பு வரைவின் முகவுரையாக இருக்குமாக’ என்ற வினாவை விடுத்தல் வேண்டும்.
 - (x) அரசியலமைப்பு வரைவின் பெயரில் ஏதேனும் திருத்தங்கள் அவசியப்படுின் மேலே விபரிக்கப்பட்ட நடைமுறைகளின் இறுதியில் மேற்கொள்ளப்படல் வேண்டும்.
21. பாராளுமன்றத்தின் நிலையியல் கட்டளைகள் 42, 43 மற்றும் 44இன் ஏற்பாடுகள் ஏற்ற மாற்றங்களுடன் அரசியலமைப்புச் சபையின் நடைமுறைகளில் உள்ளடக்கப்படுதல் வேண்டும்.
22. அரசியலமைப்புச் சபையின் மூன்றில் இரண்டு பங்கினர் அரசியலமைப்பு வரைவு தொடர்பான தீர்மானத்தை அங்கீகரிக்காதவிடத்து இந்த தீர்மானத்தில் குறிப்பிடப்பட்டுள்ள அரசியலமைப்புச் சபையும் குழுக்களும் கலைக்கப்பட்டதாகக் கருதப்படல் வேண்டும்.

23. அரசியலமைப்புச் சபை அரசியலமைப்பு வரைவு பற்றிய தீர்மானத்தை மூன்றில் இரண்டு பெரும்பான்மையினால் அங்கீகரிக்குமிடத்து அறிக்கையும் மற்றும் அரசியலமைப்பு வரைவும் வழிப்படுத்தும் குழுவினால் அமைச்சரவைக்குச் சமர்ப்பிக்கப்படுதல் வேண்டும் என்பதுடன் இந்த தீர்மானத்தில் குறிப்பிடப்பட்டுள்ள அரசியலமைப்பு சபையும் உப குழுக்களும் கலைக்கப்பட்டதாகக் கருதப்படல் வேண்டும்.
24. அத்தகைய அறிக்கையில் உள்ளடக்கப்பட்டுள்ள சட்டமூலத்தை அரசியலமைப்பின் 75(ஆ) மற்றும் 120(ஆ) ஆகிய உறுப்புகளின் பிரகாரம் அரசியலமைப்பை முற்றுமுழுதாக நீக்கி பதிலீடு செய்வதற்கான சட்டமூலமாக அமைச்சரவை சான்றுபடுத்துவதோடு அத்தகைய சட்டமூலம் அரசியலமைப்பின் 83ஆம் உறுப்புகளில் தேவைப்படுத்தப்படும் விசேட பெரும்பான்மையுடன் நிறைவேற்றுவதற்கு கருதப்பட்டு மக்கள் தீர்ப்புக்காக மக்களிடம் சமர்ப்பிக்கப்படும்.
25. இதனை அடுத்து அரசியலமைப்பின் உறுப்புரை 78(1) இன் பிரகாரம் சட்டமூலம் வர்த்தமானியில் பிரசுரிக்கப்படுதல் வேண்டும்.
26. அதன் பின்னர், சனாதிபதி அரசியலமைப்பின் உறுப்புரை 154எ(2)இன் பிரகாரம் சட்டமூலத்தை ஒவ்வொரு மாகாண சபைகளின் கருத்துகளையும் பெற்றுக் கொள்வதற்காக அத்தகைய அனைத்து சபைகளுக்கும் ஆற்றுப்படுத்தல் வேண்டும்.
27. இதன் பின்னர் பிரதம அமைச்சர் அத்தகைய சட்டமூலத்தைப் பாராளுமன்றத்தில் சமர்ப்பிப்பதுடன் அத்தகைய சட்டமூலம் பாராளுமன்ற ஒழுங்குப் பத்திரத்தில் உள்ளடக்கப்படுதல் வேண்டும்.
28. மேல் குறிப்பிடப்பட்டுள்ளவாறு அத்தகைய சட்டமூலத்தை பாராளுமன்றத்தில் சமர்ப்பித்ததன் பின்னர் அரசியலமைப்பின் 83ஆவது உறுப்புரையின் பிரகாரம் விசேட பெரும்பான்மையினால் சட்டமூலம் பாராளுமன்றத்தினால் நிறைவேற்றப்படுமாக என பிரதம அமைச்சர் பிரேரிக்க வேண்டும்.
மொத்த பாராளுமன்ற உறுப்பினர்களில் மூன்றில் இரண்டிற்குக் குறையாத உறுப்பினர்கள் கூறப்பட்ட சட்டமூலத்துக்குச் சார்பாக வாக்களிக்குமிடத்து, சட்டமூலம் விசேட பெரும்பான்மையினால் பாராளுமன்றத்தினால் உரியவாறு நிறைவேற்றப்பட்டுள்ளது என சபாநாயகர் அரசியலமைப்பின் 79ஆவது உறுப்புரைக்கு அமைய தகுந்தவாறு சான்றுப்படுத்துவதுடன் இலங்கையின் இறைமை உரித்தாக்கப்பட்டுள்ள மக்களினால் மக்கள் தீர்ப்பொன்றின் மூலம் அங்கீகரிக்கப்படும் வரை, சட்டமூலம் சட்டமாகாது.
29. இதன் பின்னர் அரசியலமைப்பின் 85(1)ஆம் உறுப்புரையின் பிரகாரம் மக்கள் தீர்ப்பொன்றின் மூலம் மக்களால் அங்கீகரிப்பதற்காக சனாதிபதியினால் சட்டமூலம் சமர்ப்பிக்கப்படுதல் வேண்டும்.
30. சட்டமூலம் மக்கள் தீர்ப்பொன்றில் மக்களால் அங்கீகரிக்கப்படுமிடத்து, அரசியலமைப்பின் 80(2)ஆம் உறுப்புரையின் பிரகாரம் சனாதிபதியினால் சட்டமூலம் சான்றுப்படுத்தப்பட்டதன் பின் சட்டமூலம் சட்டமாக மாறும்.
31. அரசியலமைப்புச் சபை மற்றும், 5ஆம் வாசகத்தில் குறிப்பிடப்பட்டுள்ள உப குழுக்கள் மற்றும் இந்த தீர்மானத்துக்கு அமைவாக நியமிக்கப்பட்டுள்ள பணியாளர் மற்றும் ஆலோசகர்களுக்கான செலவினங்கள் திரட்டு நிதியத்தில் இருந்து மேற்கொள்ளப்படுதல் வேண்டும் என்பதுடன் அரசியலமைப்பின் 150ஆவது உறுப்புரையின் பிரகாரம் அவ்விடயம் தொடர்பில் பொருத்தமான நடவடிக்கைகளைப் பாராளுமன்றம் மேற்கொள்ளுதல் வேண்டும்.
32. சந்தேகங்களைத் தவிர்ப்பதற்காக, அரசியலமைப்புச் சபையினால் பிரேரிக்கப்பட்டவாறு இவ்வாறான அரசியலமைப்புச் சட்டமூலத்தை ஏற்றுக்கொள்ளுதல் அல்லது நிராகரித்தல் அல்லது திருத்தத்துக்கு அமைவாக ஏற்றுக்கொள்ளுதல் பாராளுமன்றத்தின் பொறுப்பாக இருக்க வேண்டுமென இத்தால் தெரிவிக்கப்படுகின்றது.
33. சந்தேகங்களைத் தவிர்ப்பதற்காக, சமூகமளிக்காத உறுப்பினர்கள் உட்பட பாராளுமன்றத்தின் மொத்த உறுப்பினர்களின் மூன்றில் இரண்டு விசேட பெரும்பான்மையினால் பாராளுமன்றத்தில் நிறைவேற்றப்பட்டு, பின்னர் அரசியலமைப்பின் 83ஆவது உறுப்புரையில் தேவைப்படுத்தப்பட்டவாறு மக்கள் தீர்ப்பொன்றின் போது மக்களினால் அங்கீகரிக்கப்படுமிடத்து மாத்திரம் அரசியலமைப்பு சட்டமூலம் சட்டமாக்கப்படுதல் வேண்டுமென இத்தால் மேலும் தெரிவிக்கப்படுகின்றது." எனப் பிரேரணை கொண்டுவரப்பட்டு எடுத்தியம்பப்பெற்றது.

* 13.

உள்ளூர் அதிகாரஸபைகள் தேர்தல்கள் (திருத்தச்) சட்டமூலம் — இரண்டாம் மதிப்பீடு.

* 14.

தேரவாத பிக்குமார்கள் கதிகாவத் (பதிவு செய்தல்) சட்டமூலம் — இரண்டாம் மதிப்பீடு.

* 15.

குற்றவியல் நடவடிக்கைமுறைச் சட்டக்கோவை (திருத்தச்) சட்டமூலம் — இரண்டாம் மதிப்பீடு.

* 16.

தண்டனைச் சட்டக்கோவை (திருத்தச்) சட்டமூலம் — இரண்டாம் மதிப்பீடு.

* 17.

அபிவிருத்தி உபாய முறைகள் மற்றும் சர்வதேச வர்த்தக அமைச்சர்,— இறக்குமதி ஏற்றுமதி (கட்டுப்பாட்டுச்) சட்டத்தின் கீழ் ஒழுங்குவிதிகள்,— 1985 ஆம் ஆண்டின் 48 ஆம் மற்றும் 1987 ஆம் ஆண்டின் 28 ஆம் இலக்க சட்டங்களினால் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி ஏற்றுமதி (கட்டுப்பாட்டுச்) சட்டத்தின் 4 ஆம் பிரிவின் (3) ஆம் உப பிரிவு மற்றும் 14 ஆம் பிரிவு என்பவற்றுடன் சேர்த்து வாசிக்கப்படும் அச்சட்டத்தின் 20 ஆம் பிரிவின் கீழ் நிதி அமைச்சரால் ஆக்கப்பட்டு, 2015 பெப்புருவரி 26 ஆம் திகதிய 1903/41 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2015.09.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 18.

நிதி அமைச்சர்,— முத்திரைக் கட்டண (விசேட ஏற்பாடுகள்) சட்டத்தின் கீழ் கட்டளை,— அரசியலமைப்பின் 44(2) ஆம் உறுப்புரையுடன் சேர்த்து வாசிக்கப்படும் 2006 ஆம் ஆண்டின் 12 ஆம் இலக்க, முத்திரைக் கட்டண (விசேட ஏற்பாடுகள்) சட்டத்தின் 3 ஆம் பிரிவின் கீழான முத்திரைக் கட்டணம் தொடர்பில் நிதி, திட்டமிடல் அமைச்சரால் விதிக்கப்பட்டு, 2014 செத்தெம்பர் 30 ஆம் திகதிய, 1882/17 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2015.09.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 19.

நிதி அமைச்சர்,— மதுவரிக் கட்டளைச் சட்டத்தின் கீழ் அறிவித்தல்,— காலத்திற்குக் காலம் திருத்தப்பட்டவாறான மதுவரிக் கட்டளைச் சட்டத்தின் (52 ஆம் அத்தியாயம்) 28(அ) ஆம் பிரிவுடன் சேர்த்து வாசிக்கப்படும் 16(இ) ஆம் பிரிவின் கீழ் மதுவரி உரிமக் கட்டணம் தொடர்பில் நிதி அமைச்சரினால் விதிக்கப்பட்டு 2015 பெப்புருவரி மாதம் 13 ஆம் திகதிய 1901/19 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2015.09.23 ஆம் திகதி சமர்ப்பிக்கப்பட்டதுமான அறிவித்தல் அங்கீகரிக்கப்படுமாக.

(973 ஆம் இலக்க மதுவரி அறிவித்தல்)

(அமைச்சரவையின் அங்கீகாரம் பெறப்பட்டுள்ளது)

* அரசாங்க அலுவல்களைக் குறிக்கின்றன.